


It-Twaqqif tal- Parroċċa San Bartolomew f'Hal Għargħur

Mis-Sur Julian Bezzina

L-ewwel darba li nafu li n-nies ta' Casal Grigori wrew ix-xeqa li jkollhom parroċċa għalihom kien meta l-viżitatur appostoliku, Mons. Pietru Dusina fit-30 ta' Jannar, 1575, żar il-kappella qadima ta' San Bartolomew li kien hawn qabel il-Knisja Parrokkjali. Il-kronista ta' din il-viżita kiteb li n-nies tar-raħal ingabru f'din il-kappella biex jagħtuh merħba. Fir-raħal kien hawn 80 familja jiġifieri madwar 350 ruh. Huma talbuh biex jibgħat qassis biex imqarr iqaddsilhom nhar ta' Hadd u wegħduh li kienu lesti li jiġbrulu sehem qoton, li jiswa 3 tari, minn kull familja. Huma qalu lil viżitatur li l-kappillan tan-Naxxar Dun Ġiljan Borg lanqas kien qed iqaddes quddiesa l-ghada tat-tliet festi l-kbar, il-Milied, l-Għid u l-Għid il-Hamsin kif kien obligat li jagħmel minhabba li kien qed igawdi l-benefikat qadim tal-Kappella ta' San Gwann Battista fl-istess raħal. Għalhekk l-isqof ordnal li jquddes jew l-ghada jew l-jum ta' wara l-festi. Dak iż-żmien ir-raħal kien jagħmel mal-parroċċa tan-Naxxar. Fl-istess rapport insibu li l-kappella ta' San Gwann Battista taċ-Ċimiterju kienet l-aktar waħda antika fir-Raħal u li kienet parroċċa fil-qedem, dan ifisser li din kellha r-rettur regolari tagħha.

It-twaqqif tal-parroċċi kif nafuhom illum mill-isqof tad-Djoċesi beda wara l-Kunċilju ta' Tantu (1545 - 1563). Fis-16 ta' Lulju, 1563 dan kien iltaqa' għall-21 sezzjoni ppreseduta mill-Papa Piju IV u ddiskuta tema importanti ħafna: "Il-kuruna tal-erwieh" u wara hareġ il-famuż digriet tar-riforma. Fih insibu li l-isqijiet bħala delegati tal-Papa għandhom iwaqqfu parroċċi f'dawk il-parroċċi fejn hemm għad ta' fidili li minhabba 'l bogħod jew it-tbatija ma jkunux jistgħu imorru fil-parroċċa biex jirċievu s-sagramenti u jattendu għall-funzjonijiet, anki jekk il-kappillan tal-parroċċa ma jkunx irid. (Sez. 21. Digriet Nu. 2 Kap IV).

Ir-raħal tagħna kien jagħmel mal-parroċċa tan-Naxxar u għalhekk in-nies tiegħu kellhom 'il bogħod għall-parroċċa. Biċċa nkwiet mal-kappillan tan-Naxxar Dun Ġiljan Borg inqalghet fit-2 t'Ottubru, 1591. Pietru u Giovanna Sciberras mir-raħal tagħna kellhom tewmin. Il-qabla Agata Hebejer li marret tghin lil Giovanna tehles, għamdithom għax hasbet li kienu se jmutu u wara hadithom għand il-kappillan biex ikompli rit tal-magħmudija għax il-magħmudija tal-qabla setgħet kienet valida. Izda l-kappillan ċanfara u reġa' għammed lit-tarbija li kien għada ħajja, għax l-oħra laħqet




mietet, haġa li ma setgħax jagħmel għax il-magħmudija għandha tingħata darba biss. Il-każ ġie rrapurtat lill-Inkwisitur Mons. Bellardito u l-kappillan inżamm il-habs tal-inkwisitur. Il-każ instema fl-1593 quddiem l-inkwisitur Mons. Giovanni Dell' Armi u l-kappillan ġie liberat.

L-isqof Mons Tumas Gargallo kien jaf sewwa li n-nies ta' Hal-Għargħur kellhom 'il bogħod għall-parroċċa tan-Naxxar u t-triq kienet hażina, għalhekk fit-8 t'Ottubru, 1589 huwa waqqaf il-parroċċa ta' San Bartolomew u baġhat lil Dun Matthew Schiraha fir-raħal tagħna. Izda għal din is-separazzjoni oġġezzjona l-Kappillan tan-Naxxar Dun Giljan Borg. Għalkemm kien hawn dan it-tfixkil, Dun Matthew jidher li beda jaqdi l-parroċċa bħala kappillan. Dan nafuħ għax hu beda l-ewwel ktieb tal-Magħmudijiet li fih kiteb ukoll iż-żwiġijiet u l-imwiet, kif kappillan hu obligat li jagħmel skond is-Sinodu ta' Ausburg (1548). Hu għammed l-ewwel tarbija bl-isem ta' Domenico iben Pietru Bruno u Grazzja fit-8 ta' Jannar, 1599. L-ewwel żwieġ kien ta' Agata bint Geronimo u Helen Mifsud u Jacobe iben Jacobe u Bartholomea Agius minn Hal-Lija u sar fis-26 ta' Ġunju, 1599.

L-inkwriet bejn Dun Matthew u l-kappillan tan-Naxxar jidher li beda fl-1601 għax minn din is-sena sal-1604 fir-registru hemm nota li dawn ġew registrati fil-ktieb tal-magħmudijiet tan-Naxxar u li l-kwistjoni dwar il-parroċċa ġiet referuta lill-Inkwisitur Mons. Fabrizio Verrallo. Dan qatagħha favur ir-raħal izda Dun Matthew beda jiffirma bħala 'vice-rettore di Casal Gregorio' fil-ktieb tal-magħmudijiet. Barra dan insibu wkoll li xi qassisin oħra li jidhru li kienu jiġu mill-parroċċa tan-Naxxar kienu jiġu jgħammedu fil-knisja l-qadima ta' San Bartolomew u jirregistraw l-magħmudija fl-istess ktieb. Fl-1 ta' Awwissu, 1605 insibu waħda rreġistrata minn Dun Gwann Bezzina (vice-rettore di Casal Naxxaro) u oħra fit-28 t'Ottubru, 1605 minn Dun Andrea Bezzina (vie-rettore di Casal Gregorio). Jidher għalhekk li Dun Matthew ma baqax fir-raħal għax mill-1605 sa l-1608 ma ġewx rreġistrati aktar magħmudijiet fir-registru. Izda fit-8 ta' Marzu, 1608 insibu waħda rreġistrata minn Dun Gwann Battista Cilia. Fl-1608 donnu reġa' kien hawn xi ċaqleq biex il-parroċċa, li kienet ġiet sospisa, tkompli tiffunzjona għax f'din is-sena nafu żgur li twaqqfet il-fratellanza tar-Rużarju. Izda l-bidu mill-ġdid tal-parroċċa sar ufficcjalment sentejn wara, fl-1610.

Fit-8 ta' Lulju, 1610, Dun Ġiljan Borg marid fis-sodda għamel it-testment tiegħu quddiem in-nutar Simone Galea u sitt ijiem wara huwa miet. Jumejn biss wara, fis-16 ta' Lulju, 1610, u qabel ma laħhaq kappillan ġdid għall-parroċċa tan-Naxxar biex żgur ma jinqalgħax aktar inkwriet, l-Isqof Mons Tumas Gargallo wettaq dak li kien diġa' għamel fis-6 t'Ottubru, 1598 b'kuntratt quddiem in-nutar Ignazio Saverio Bonavita, kanċillier tal-kurja. F'dan il-kuntratt, għalkemm sar bidu ġdid għall-parroċċa tagħna bil-hatra tal-Kappillan Dun Ġwann Battista Chetcuti, l-Isqof Gargallo kiteb hekk:- ahna waqqafna dik (il-parroċċa ta' San Bartolomew) ta' Casal Gregorio fis-6 t'Ottubru, 1598.

Mis-16 ta' Lulju, 1610 il-parroċċa tagħna bdiet dejjem miexja 'l quddiem tant li l-kappillan Dun Ġwann Battista Chetcuti, li dam kappillan tagħna għal 56 sena mexxa l-Għargħurin biex jibnu l-knisja parrokkjali mill-1612 sa 1638, gojġel arkittetoniku tal-Perit Tumas Dingli.



Kopja tad-dokument li jinsab fl-Arkiwiġi Parrokkjali

